

کچھ بھولی بسری باتیں

مولانا فضل حق خیر آبادی:

علوم عربیہ دو بڑے شعبوں میں منقسم ہیں۔ (۱) علوم نقلیہ مثلاً تفسیر، حدیث، فقہ، سیرت و تاریخ وغیرہ (۲) فنون عقلیہ مثلاً منطق، فلسفہ، ہیئت، نجوم و ریاضی وغیرہ۔ علماء اسلام میں سے کسی کو کسی علم میں شہرت حاصل ہوئی اور کسی کو کسی فن میں۔ علماء رامپور، فنون عقلیہ میں بڑے تبحر تھے۔ (۱) مذکورہ صدر بزرگ ایک ایسے ہی علمی خاندان کے مایہ ناز فرزند ہیں۔ ان کے والد ماجد مولانا فضل لام خیر آبادی اپنے وقت کے ایک جلیل القدر عالم اور کسی کتابوں کے مصنف ہونے کے علاوہ حکومتی دوام میں بھی بڑی قدر و منزلت کے مالک تھے۔ مغل دور میں صدر الصدور ایک نہایت عالی منصب تھا۔ مولانا فضل امام دہلی میں اس منصب پر فائز تھے۔

مولانا فضل حق نے عقائیات اپنے والد سے پڑھے۔ حدیث میں حضرت شاہ عبدالقادر دہلوی (جو حضرت شاہ ولی اللہ دہلوی کے صاحبزادے اور حضرت شاہ عبدالعزیز دہلوی کے چھوٹے بھائی تھے۔ ترجمہ قرآن پاک اور تفسیر موضح القرآن ان کا ایک زندہ جاوید کارنامہ ہے) سے شرف تلمذ حاصل کیا۔ لڑکپن ہی میں تحصیل علوم سے فراغت حاصل کر لی۔ مولانا فضل حق کے بعد ان کے خاندان میں بھی علم کی شمع روشن رہی۔ شاہ اسمعیل شہید اور مولانا فضل حق کا تعلق:

مولانا فضل حق نہایت ہی ذہین اور فطین آدمی تھے۔ عقائیات میں مہارت کی وجہ سے طبیعت علمی مجاہدات کی طرف بہت مائل تھی۔ حضرت شاہ اسمعیل بھی ایک بلند پایہ عالم اور خاندان ولی اللہی کے ایک نامور سپوت تھے۔ (۲) مولانا فضل حق ان سے مناظرہ کے لئے میدان میں اتر آئے۔ بعض ایسے مسائل ان میں زیر بحث رہے۔ جن کے عنوان بھی شاید اس زمانہ کے فارغ التحصیل مولوی صاحبان نے نہیں سنے ہوں گے۔ اس کے باوجود مولانا فضل حق کے مزاج میں انصاف پسندی بہت زیادہ تھی۔ حضرت مولانا محمد اشرف علی تھانوی نقل فرماتے ہیں کہ:

حاشیہ (۱) بعض اکابر سے ایک واقعہ سننے میں آیا۔ جو قارئین کے فائدہ کے لئے یہاں نقل کیا جاتا ہے۔ قصہ یوں ہے کہ دارالعلوم دیوبند کا جلسہ دستار بندی ہو رہا تھا۔ اکابر علماء شیخ برہنہ پورہ تھے۔ حضرت شیخ الہند کا بیان ہو رہا تھا۔ اس اثناء میں سامنے علماء رامپور بندل میں داخل ہوئے۔ حضرت شیخ الہند بیٹھ گئے۔ علماء نے استدعا کی کہ بیان جاری رکھا جائے۔ مگر حضرت نہ اٹھے۔ مولانا حافظ محمد احمد صاحب دارالعلوم کے منقسم ہونے کے علاوہ ہانی دارالعلوم حضرت مولانا محمد قاسم نانوتوی کے صاحبزادے تھے۔ انہوں نے صاحبزادگی کی حجت کرتے ہوئے اصرار کیا۔ حضرت شیخ الہند نے فرمایا۔ پہلے تو میں ازراہ اخلاص بیان کر رہا تھا۔ اتفاقاً بیان نے معقولی رنگ اختیار کیا۔ سیری گاہ علماء رام پور پر پڑی۔ تو میرے دل میں خیال آیا کہ آج رام پور والوں کو معلوم ہوگا کہ دیوبند والے بھی معقولت خوب جانتے ہیں۔ اب اخلاص نہیں رہا۔ اس لئے میں بیان سے معذرت خواہ ہوں۔

(۲) شاہ اسمعیل شہید حضرت شاہ عبدالعزیز کے حقیقی بیٹے اور شاہ المصطفیٰ دہلوی آپ کے نواسے ہیں۔ اول الذکر نے میدان کارزار کو سنجالا۔ اور حضرت شاہ المصطفیٰ نے ایک عرصے تک مدرسہ رحیمیہ دہلی کی چار دیواری کو قال اللہ اور قال الرسول کی صداؤں سے گرائے رکھا۔ حضرت شاہ عبدالعزیز اسنے قابل فریبیگی اور مایہ ناز نواسے کے ہمارے میں سیدنا ابراہیم علیہ السلام کا مقولہ تملوت فرمایا کرتے تھے۔ الحمد للہ الذی وہب لی علی الکبر اسمعیل والمصطفیٰ۔ اللہ کا نکل ہے کہ جس نے بڑھا ہے میں مجھے اسمعیل اور المصطفیٰ عطا فرمادئے ہیں۔

ایک مرتبہ مولانا فضل حق سے کسی نے شاہ اسماعیل کے بارے میں دریافت کیا تو مولانا نے جواب دیا کہ ان کے حریف کی برتری کے لئے یہی بات کافی ہے کہ اس نے ان سے نگرلی۔ پھر حضرت شاہ اسماعیل کے بارے میں پوچھا گیا تو جواب دیا میاں اب تو انسانوں کا ذکر ہو رہا ہے فرشتوں کا ذکر ہو تو ان کے بارے میں پوچھنا۔

سیاسی ابتری اور مولانا فضل حق:

دربار دہلی کا اجڑنا مولانا نے بچشم خود دیکھا تھا۔ یکے بعد دیگرے انگریزی عملداری کا بھیلتے چلے جانا بھی وہ مشاہدہ فرما رہے تھے۔ بالخصوص مسٹر ڈوموزی کے جاری کردہ قانون الحاق کے بعد ہندوستانی ریاستوں پر انگریزوں کا قابض ہو جانا بھی انہوں نے ملاحظہ فرمایا۔ ایک حساس اور غیرت مند انسان کے لئے یہ تمام واقعات صبر آزما تھے۔ مولانا ان حالات کو دیکھ کر انتہائی کرب اور بے چینی محسوس کر رہے تھے۔ انہوں نے دہلی کو خیر باد کہہ دیا۔ وہاں سے نواب فیض احمد خان والی جمبر کے پاس چلے گئے۔ وہاں سے الور، ٹونک، رام پور وغیرہ ریاستوں میں زندگی کے کچھ دن گزار کر لکھنؤ چلے گئے۔ جہاں انہیں صد الصدور کا منصب سونپا گیا۔ ذاتی اور خاندانی وجاہت اور علمی قابلیت کی وجہ سے مولانا جہاں بھی جاتے۔ ان کی برسی پذیرائی ہوتی۔ دہلی کو چھوڑنے کا عزم کر لیا تو مولانا نے انہیں آبدیدہ ہو کر الوداع کہا تھا۔ لکھنؤ کی فضا مولانا نے دہلی سے بھی زیادہ مکدر دیکھی۔ واجد علی شاہ رنگ رلیوں میں سرشار تھا اسے نہ تو اسلام دشمن تحریکوں سے کوئی سروکار تھا نہ زوال حکومت کا کوئی اندیشہ۔ ۱۸۵۶ء میں اسے معزول ہونا پڑا۔

مولانا کی مجاہدانہ سرگرمیاں:

لکھنؤ ہی میں مولانا کی ملاقات، حضرت مولانا شاہ احمد اللہ دراسی سے ہوئی۔ اس ملاقات نے ان کی کایا ہی پلٹ دی۔ وسط ۱۸۵۷ء میں مسلمانوں کے جذبات، آتش فشاں بن کر پھٹ پڑے۔ مولانا فضل حق دہلی پہنچے۔ بہادر شاہ ظفر سے ملاقات ہوئی۔ اندازہ لگایا کہ اس کی برٹھی بڑیوں میں مغز ندارد۔ بادشاہ پست ہستی اور کوتاہ اندیشی کا شکار تھا۔ کمپنی کی حکومت اعلان کر چکی تھی کہ بہادر شاہ کے کسی جانشین کو شاہ نہیں سمجھا جائیگا۔ نہ اسے وظیفہ ملے گا۔ بائند حال یہ تھا کہ

جمیعت نام ہے جس کا، گئی تیمور کے گھر سے

شہزادے باہمی رقابت اور چشمک میں مبتلا تھے۔ انہیں نہ تو ملک کی کوئی فکر تھی نہ دین کی۔ جنرل نخت خاں جو روہیلوں کی سپاہ لے کر یہاں آیا ہوا تھا۔ وہ البتہ ایک مخلص اور دور اندیش انسان تھا۔ اس سے مولانا کی ملاقات ہوئی تو اس کے اندھیروں میں آس کی کوئی کرن نظر آئی۔ وہ کب تک ضبط سے کام لیتے۔ آخر کار ایک جمعہ کے روز انہوں نے جامع مسجد میں جہاد کے موضوع پر تقریر کی اور علماء کا تصدیق شدہ ایک فتویٰ عوام کو سنایا۔ اس تقریر اور فتویٰ نے جلتی پرتیل کا کام کیا۔ باغیانہ سرگرمیوں نے باقاعدہ جہاد کی شکل اختیار کر لی، مگر وائے ناکامی، مسلمانان ہند کی شب تاریک کا ابھی آغاز ہی ہوا تھا۔ شہزادوں کی حماقت اور ماقبہ نانہ نشی حصول مقصد میں حامل ہوئی اور کمپنی کی افواج نے پھر غلبہ حاصل کر لیا۔

جہاد آزادی ۱۸۵۷ء میں ناکامی کے نتائج:

مظل شہزادوں کی باہمی آویزش، مجاہدین میں بد نظمی اور ہم آہنگی کے فقدان اور مخالفین کی خدارانہ سازشوں کے نتیجے میں تحریک حریت ناکام رہی۔ اب انگریزوں نے مجاہدین سے دل کھول کر بد لے لئے اور ایسی ایسی

شرمنگ اور حیا سوز کارروائیاں کیں جن کے بیان سے انسانیت شرماتی ہے اور نوکِ قلم پر لرزہ طاری ہوجاتا ہے۔ چند ایک جھلکیاں ملاحظہ ہوں۔

۱۔ بہادر شاہ ظفر کو اس کے سعدھی مرزا الہی بخش نے انگریزوں کے ہاتھوں گرفتار کرایا۔ بالاخر اس پر مقدمہ چلا اور اس کو بڑھاپے کی عمر جیل خانہ (رنگون) کی سلاخوں میں گزارنی پڑی۔ ملکہ کو بھی ان کے ساتھ جیل جانا پڑا۔

۲۔ بہادر شاہ کے بیٹوں کو گولیوں کا نشانہ بنایا گیا۔ ان کے سر کاٹ کر انگریز افسر میر بہدیس نے مرزا منگل کی کھوپڑی میں اس کا خون پیا اور شہزادوں کے سر ایک خوانچہ میں رکھ کر بطور تحفہ بادشاہ کو پیش کیے۔ ان شہزادوں میں مرزا منگل بھی شامل تھے۔

۳۔ شاہی خاندان کے انٹیس جوانوں کو گولیوں، توپ یا پھانسیوں کے ذریعے قتل کیا گیا۔

۴۔ جہاد حریت کی ابتداء میرٹھ سے ہوئی تھی۔ جبکہ فوجی سپاہیوں نے سور کی چربی والے کار تو سوں کو دانتوں سے کھولنے سے انکار کر دیا تھا۔ اس کا بدلہ یوں لیا گیا کہ مجاہدین کو سور کی کھالوں میں سلوا کر تیل کے کھولتے ہوئے کڑھاؤ میں ڈلوادیا جاتا۔

۵۔ دہلی کا شہر کئی روز قتل عام کے سلسلہ میں گولیوں کی گھن گرج سے بو چڑھانہ بنا رہا۔ گلی کو بچے خون کی ندیوں میں تبدیل ہو گئے۔ کم و بیش ستائیس ہزار انسانوں کو موت کے گھاٹ اتارا گیا۔ فتح پوری مسجد سے قلعہ کے دروازے تک ہر درخت پھانسی گھر بنا ہوا تھا۔ مسلمانوں کی لاشیں کئی کئی روز تک لنگتی رہیں تاکہ ناظرین عبرت حاصل کریں۔

۶۔ سکھر جمنٹھ کے سپاہیوں سے برسر عام مجاہدین کے ساتھ اظلام کا لعنتی کام کرایا گیا۔

۷۔ مساجد کی بے حرمتی ہوئی۔ شاہجہاں کی بنوائی ہوئی جامع مسجد کے ہال میں ایسٹ انڈیا کمپنی کے افسروں نے دفتر قائم کر لیا۔ اس کے جرموں میں گھوڑے باندھے گئے۔ وضو کے حوض میں گھوڑوں کی لد وغیرہ ڈالی جاتی تھی۔

۸۔ علماء حق خاص طور پر بدعت انتقام بنے۔ ان پر مقدمات چلائے گئے۔ بیسیوں جید علماء کو پھانسی پر لٹایا گیا۔ انہیں کالے پانی میں حبس دوام کی سزا دی گئی۔

علامہ فضل حق پر مقدمہ بناوٹ:

آپ پڑھ چکے ہیں کہ حضرت علامہ کی مسجد کی تقریر اور فتویٰ نے مہمیز کا کام دیا۔ جنگ ختم ہوئی تو انگریزوں نے آپ پر بناوٹ کا مقدمہ چلایا۔ آپ دہلی پر انگریزی تسلط دوبارہ قائم ہوجانے کے بعد پانچ دن تک بھوکے پیاسے ایک مکان میں بند رہے۔ ایک شب کی تاریکی میں اہل و عیال سمیت نکل کر چھپتے چھپاتے اپنے شہر میں پہنچ گئے۔

کارروائی مقدمہ کے سلسلے میں آپ مآخوذ ہو کر لکھتے بیٹھے۔ مقدمہ کی کارروائی شروع ہوئی تو شہادتیں پیش ہوئیں۔ سرکاری وکیل نے بحث کی۔ مولانا نے تمام بداعت خود ہی کی۔ مولانا زبردست مناظر تھے۔ اس لئے نہ گواہوں کو چلنے دیا۔ نہ سرکاری وکیل کو جمنے دیا۔ ادھر جج بھی دل سے مولانا کا ہم درد تھا۔ جب مولانا دہلی میں صدرالصدر تھے۔ وہ مولانا سے کام سیکھتا رہا تھا۔ کچھ تو مولانا کی وجاہت کا اثر، کچھ مولانا کی قابلیت کا رعب، استغاثہ کا اصل گواہ، جس نے مولانا کی تقریر اور فتویٰ کی تمہیری کی تھی۔ مگر گیا۔ اس نے صاف لفظوں میں کھد دیا کہ تقریر کرنے والے صاحب یہ نہیں ہیں، ادھر سرکاری وکیل لاجواب ہو گیا۔ اب یقین ہو گیا کہ مولانا بری ہوجائیں گے۔ اسیروں نے تو کھد دیا کہ مولانا بے قصور ہیں اتنے میں مولانا کی آواز پھر گونجی، آپ نے فرمایا

"اب میں تمام ذمہ داری قبول کرتا ہوں اور اعتراف کرتا ہوں کہ تقریر میں نے ہی کی تھی۔ فتویٰ میں نے ہی لکھا تھا۔ مخبر نے صبح رپورٹ کی تھی۔ اب یہ جھوٹ بول رہا ہے۔ یا میری شکل سے مرعوب ہو گیا ہے۔ مجھے اللہ کے پیش ہونا ہے۔ میں جھوٹ بول کر اپنی جاہلیت خراب نہیں کرنا چاہتا۔ ہر پر بد اہاد۔"

جمع خود پریشان ہو گیا۔ اس نے اشاروں کنایوں میں مولانا کو ٹوکا بھی کہ مولانا آپ کد حرا سے جارہے ہیں۔ لیکن اب کیا ہوتا پاول ناخواستہ جمع نے جس دوام عبور دریا نے شور، کافصلہ دے دیا۔ مولانا نے بڑی خندہ پیشانی سے فیصلہ کو خوش آمدید کہا۔

مولانا کا قید میں وفات پانا:

فیصلہ کے بعد مولانا کو جزیرہ انڈمان بھیج دیا گیا۔ مولانا کا علم و فضل اور ذاتی وجاہت، دوسری طرف وہ مشقت جو ان کے ذمہ لگائی گئی۔ حضرت علامہ کو جیل میں Sweeper (خاکروب) کی ڈیوٹی دی گئی۔ مقصد سے لگن نے کیسے کیسے دن دکھائے.....

آسمانِ راحق بود گر خوں بہادو بر زمین

جیل خانہ کا سپرنٹنڈنٹ ایک لکھا پڑھا شریف الطبع انگریز تھا۔ اس نے نوم اور ہیٹ الافلاک کے موضوع پر ایک کتاب بزبان فارسی لکھی۔ اس کا تعارف ایک اور قیدی مولوی صاحب سے بیٹے سے تھا۔ اس نے اپنی وہ کتاب ان مولوی صاحب کو دکھائی۔ مولوی صاحب نے وہ کتاب علامہ فضل حق کو دکھائی۔ حضرت علامہ نے کتاب کو دیکھ کر ضروری حکم و اصلاح فرمادی۔ مولوی صاحب نے وہ کتاب لے جا کر مصنف کو دی تو وہ دیکھ کر حیران رہ گیا۔ مولوی صاحب نے اسے حقیقت حال بتائی کہ یہ حواشی حضرت علامہ فضل حق کے ہیں جو بغاوت کے مقدمہ میں سرزایافتہ ہو کر یہاں آئے ہوئے ہیں۔ سپرنٹنڈنٹ جیل متاثر ہو کر مولانا کی زیارت کے لئے اٹھ کھڑا ہوا۔ جب اس نے یہ دیکھا کہ حضرت علامہ ٹوکری لیے ہوئے اپنی ڈیوٹی انجام دیتے پھر رہے ہیں۔ تو سپرنٹنڈنٹ کی آنکھیں نم ناک ہو گئیں۔ وہ معذرت خواہ ہوا اور اس نے یہ ڈیوٹی ختم کر دی۔

مولانا کے صاحب زادگان مولانا عبدالحق اور مولانا سمس الحق خود بھی بڑے عالم فاضل تھے۔ انہوں نے پریونی کونسل (لندن) میں فیصلہ کے خلاف اپیل دائر کی۔ بعد از سنی بسیار وہاں سے رہائی کا پروانہ آ گیا۔ صاحبزادے پروانہ لے کر انڈمان پہنچے جیل کے قریب تھے کہ جیل سے ہزاروں سوگواروں کے ساتھ ایک جہازہ باہر آرہا تھا۔ دریافت کرنے پر بتایا گیا کہ علامہ فضل حق خیر آبادی کا جنازہ ہے۔ رحمہ اللہ رحمۃ واسعہ

مولانا راحی اللہ بدایونی:

بدایوں اب کیسا ہے؟ یہ تو معلوم نہیں ہے۔ البتہ ماضی میں بدایوں کا شہر علماء اور دانشوروں کا گڑھ رہا ہے۔ مذکورہ الصدر بزرگ، نہ صرف یہ کہ ایک علمی خاندان کے رکن تھے۔ بلکہ اپنے علم و فضل کی رو سے بھی فرد فرید تھے۔ بہت سے انگریز بھی آپ سے عربی، فارسی زبان کی تعلیم حاصل کرتے رہے۔ ان میں ایک مسٹر کارمیکل تھے۔

۱۸۵۷ء کے معرکہ میں مولانا نے بدایوں کے محاذ پر کارہائے نمایاں انجام دیے۔ جب حالات دگرگوں ہونے لگے تو مولانا بھی گرفتار ہو گئے۔ اتفاق کی بات مسٹر کارمیکل کلکٹر تھوٹات تاجس کے سامنے مولانا کا مقدمہ پیش ہوا۔